

اجلاس مجلس عاملہ و فاق المدارس العربیہ پاکستان

منعقدہ ۱۱، ارجب ۱۴۲۲ھ، ۳۰، ۲۹ ستمبر ۲۰۰۲ء بروز ہفتہ، التوار

بمقام مرکزی دفتر ”فاق المدارس العربیہ پاکستان“ گارڈن ٹاؤن ملتان

کے اہم فیصلے

(۱) ماذل دینی مدارس کا حکومتی منصوبہ:

حضرت مولانا محمد حلیف جالندھری صاحب، ناظم اعلیٰ وفاق نے ماذل دینی مدارس کے حکومتی منصوبہ کی تفصیلات ادا کیں عاملہ کے سامنے پیش کیں اور فرمایا کہ وزارت نہ ہبی امور نے اس منصوبہ کے اعلان سے پہلے ملک کے دینی مدارس کے پانچوں ”فاق“ اور بعض معروف دینی مدارس کے نمائندوں کا ایک اجلاس ۲۰۰۲ء کو اسلام آباد میں بلا یاتھا جس میں وفاقی وزیر نہ ہبی امور ڈاکٹر محمود احمد غازی نے مجوزہ آرڈننس کی تفصیلات سے شرکاء کو آگاہ کیا۔ اس کی جو تفاصیل ہمارے سامنے آئیں ان سے یہ بخوبی علم ہو گیا کہ اس حکومتی منصوبہ کا مقصد مدارس دینیہ کی حریت، فکر و عمل، خود مختاری و آزادی، تدین و تصلب اور خالص دینی مزاج کے مطابق تعلیم و تدریس کو ختم کرنا ہے۔ اس لیے اس منصوبہ میں شرکت کا مطلب اپنے موقف، ہدف بلکہ وجود سے دستبردار ہوتا ہے۔ بحمد اللہ دیگر ممالک کے تمام شرکاء نے ہمارے نقطہ نظر سے اتفاق فرمایا اور تمام ارکان نے متفقہ طور پر یہ واضح کر دیا کہ ہم ماذل مدارس کی مجوزہ اسکیم میں قطعاً شرکت یا تعادن نہیں کریں گے۔ اس اجلاس میں علماء کرام کے اس متفقہ فیصلہ کے علی الرغم کچھ عرصہ بعد وزارت نہ ہبی امور نے ملک کے تین بڑے شہروں کراچی، سکھر اور اسلام آباد میں ماذل دینی مدارس بنانے کا اعلان کر دیا اور ایک آرڈننس کے تحت ان تمام مدارس کے نظام تعلیم اور انتظامی امور میں مداخلت کا اختیار حاصل ہونے کا اعلان کیا، خواہ وہ ماذل دینی مدارس کے حکومتی بورڈ سے الماق کریں یا نہ کریں۔ یہ اعلان دراصل مدارس دینیہ کے خلاف غیر مسلموں کی ایک سماں ہے جس کا مقصد پاکستان کے مدارس دینیہ پر شب خون مارنا اور انہیں غیر موثر سرکاری اداروں میں بدلتا ہے۔ اس نازک صورت حال کے پیش نظر ہم نے فوری طور پر تنظیم المدارس العربیہ پاکستان، وفاق المدارس التلفیہ پاکستان، وفاق المدارس الشیعہ پاکستان اور رابطہ المدارس پاکستان کے ذمہ دار حضرات سے رابطہ کیا اور ۲۷ رائست ۲۰۰۲ء بروز سموار جامعہ اشرفیہ لاہور میں منعقدہ ایک مشترکہ اجلاس میں متفقہ طور پر یہ فیصلے کیے کہ:

(۱) ”حکومت پاکستان کی جانب سے ”ماذل دینی مدارس“ کے قیام اور دینی مدارس بورڈیا کی اور عنوان سے اس ضمن میں کیے گئے کسی اقدام کی ہم حمایت نہیں کریں گے۔ اور اس اسکیم میں نہ شرکت کریں گے اور نہ اس مجوزہ نظام میں کسی قسم کا تعادن کریں گے۔

(۲) ہم دینی مدارس اور جماعتی کی آزادی اور خود مختاری کا ہر قیمت پر تحفظ کریں گے۔ چاہے وہ مالی خود مختاری ہو یا نظام تعلیم کی، نصاب مدارس دینیہ ہو یا انتظام مدارس دینیہ، ان میں سے کسی بھی قسم کی دخل اندمازی چاہے وہ بر اہ است ہو یا بالواسطہ، اسے مسترد کرتے ہیں۔

(۳) اگر کسی بھی اقدام، قانونی، انتظامی حکم نامے کے اجراء یا دستوری ترمیم کے ذریعہ ان اداروں کو بالواسطہ یا بالواسطہ نقصان پہنچنے کا

حضرت ناظم اعلیٰ صاحب نے فرمایا کہ ہم ان شاء اللہ آپ سب کے تعاون و اتفاق کے ساتھ اپنے فرائض انجام دیتے رہیں گے۔ اس کے بعد مجلس عاملہ کے ارکان نے ماذل دینی مدارس کے منصوبہ کے سلسلہ میں درج ذیل فیصلے منقہ طور پر کیے:

(۱) وفاق المدارس العربیہ سے ملحق کوئی مدرسہ اگر سرکاری بورڈ کے ساتھ الخاق کرے گا ایسا خاق کے لیے درخواست دے گا تو اس کا وفاق سے الخاق ختم کر دیا جائے گا۔

(۲) وفاق سے ملحق مدارس کی کوئی ذمہ دار شخصیت اگر سرکاری بورڈ کی رکنیت قبول کرے تو اس کے مدرسہ کا الخاق بھی وفاق سے ختم کر دیا جائے گا۔ الایہ کہ وہ مدرسہ اس شخصیت کو مدرسہ کی ذمہ داریوں سے سبکدوش کر دے۔

(۳) رائے عامہ کو ہمنوا بنانے اور صورت حال سے مطلع کرنے کے لیے ایک پہلی مرتب کیا جائے جس میں ماذل دینی مدارس کے بجوزہ حکومتی منصوبہ کی تفصیل کے ساتھ ”وفاق“ کا موقف اور اس کی وجہ بھی بیان کی جائیں۔ سرکاری منصوبہ کے دینی و ملتی نقصان کی وضاحت کی جائے، نیز دینی مدارس کی ملٹی قوی اور نہ ہی خدمات کا جامع تعارف شامل کیا جائے اور بہتر ہو گا کہ یہ وفاق کے سہ ماہی ترجمان ”وفاق المدارس“ میں شائع کر دیا جائے۔

(۴) تمام مدارس دینیہ سے استدعا کی گئی کہ وہ اپنے اجتماعات سے مدارس دینیہ کی خدمات اور سرکاری منصوبوں کی تفصیلات سے عامۃ الناس کو آگاہ فرمائیں اور ان کی ذہن سازی فرمائیں۔

(۵) مدارس دینیہ کی خدمات کو اجاگر کرنے کے لیے مجلس عمومی کے تمام مدارس کا ملک گیر اجتماع ”عظمت مدارس دینیہ کونشن“ کے نام سے ۲۸ شوال ۱۴۲۲ھ، ۱۳ جنوری ۲۰۰۲ء کو اسلام آباد میں منعقد کیا جائے اور اسے کامیاب و بھرپور بنانے کے لیے تمام مدارس مکمل تعاون فرمائیں۔ اس کونشن کے انعقاد کے لیے ایک کمیٹی تشکیل دی گئی ہے جس کے ارکان درج ذیل ہوں گے:

- ۱۔ حضرت مولانا قاضی عبدالرشید صاحب (کنویر)
- ۲۔ حضرت مولانا نور الحلق صاحب (اکوڑہ خلک)
- ۳۔ حضرت مولانا مفتی کفایت اللہ صاحب (مانسہرہ)
- ۴۔ حضرت مولانا حافظ حسین احمد صاحب (مردان)
- ۵۔ حضرت مولانا شرف علی صاحب (راولپنڈی)
- ۶۔ حضرت مولانا ظہور احمد علوی (اسلام آباد)

”موجودہ حالات کے تیری کے ساتھ بدلنے کی وجہ سے مذکورہ تاریخ کو تبدیل کر دیا گیا، نئی تاریخ کا اعلان شمارہ حدا کے صفحہ ۱۲ پر پڑھیں۔“

(۶) مدارس دینیہ سے یہ استدعا بھی کی گئی ہے کہ سہ ماہی ”وفاق المدارس“ و ”وفاق المدارس العربیہ“ کا ترجمان اور نمائندہ جریدہ ہے اس کے مطالعہ کے علاوہ اس کے تمام شمارے ریکارڈ میں محفوظ رکھے جائیں۔ مجلس عاملہ نے تجویز کیا کہ اس اعلان کو پرچہ میں نمایاں طور پر شائع کیا جائے۔

(۷) سرکاری انجینیوں کی طرف سے مدارس کے بارے میں معلومات حاصل کرنا:

بسا اوقات مختلف انجینیوں اور خنیہ پولیس کے آدمی مدارس میں معلومات حاصل کرنے کے لیے آتے ہیں جس کے بارے میں فیصلہ کیا گیا کہ جو کوئی مدارس از خود شارکن کرتے رہتے ہیں وہ بتانے میں کوئی حرج نہیں اور جن باقتوں کا انشاء کرنا مناسب نہیں اگر وہ بھی

پوچھی جائیں تو انہیں ارباب و فاق سے رابطہ کرنے کے لیے کہا جائے۔

(۳) دستوری تراجمیں:

”وقاۃ المدارس“ کے دستور میں مجلس عاملہ و شوری نے بعض تراجمیں کی منظوری دی۔ مکمل دستور آئندہ رسالہ میں شائع کر دیا جائے گا۔

(۴) جامعہ اسلامیہ کفشن کراچی کے الحاق کی بحالت:

جامعہ اسلامیہ کفشن کراچی کا وقاۃ المدارس العربیہ پاکستان سے الحاق بحال کرنے کی منظوری دی گئی۔
(۵) مدرسہ اشاعت العلوم چشتیاں ضلع بہاؤ لنگر کے الحاق کی منسوخی:

مدرسہ عربیہ اشاعت العلوم چشتیاں کے حضرات کا ”تنظیم فکر ولی اللہی“ سے وابستہ ہونے کی بنیاد پر وفاۃ سے الحاق فوری طور پر ختم کرنے کا فیصلہ کیا گیا۔

(۶) قدیم فضلاء کے لیے وفاۃ کے امتحان کی رعایت:

قدیم فضلاء کو اپنے مدرسے کی سند کی بنیاد پر ”وقاۃ“ کے امتحان میں شرکت کی سہولت شعبان ۱۴۲۳ھ سے ختم کرنے کا فیصلہ کیا گیا۔

(۷) غیر ملکی طلباء کا داخلہ برائے امتحانات:

غیر ملکی طلباء کسی بھی درجہ میں براہ راست تحصیلی سند کے بغیر داخلہ نہیں لے سکیں گے۔ البتہ ان کے پاس وفاۃ کی تحصیلی سند کا ہونا ضروری نہیں۔ تاہم وہ اپنی غیر ملکی سند کی بنیاد پر داخلہ کی درخواست دے سکتیں گے جن کے درجے کا فیصلہ معادلہ کمیٹی ان کی غیر ملکی اسناد کی روشنی میں کرے گی۔ نیز ہر وہ طالب علم غیر ملکی شمارہ گا جس کے پاس پاکستان سے باہر کی تعلیمی ادارے کی پاضابطہ سند موجود ہو گی۔

(۸) نصاب میں ترمیم کا مسئلہ:

نصاب کمیٹی کی جانب سے پیش کردہ ”بنین و بہات“ کے نصاب میں ضروری تراجمیں کی تجویز حتمی رائے کے ساتھ حضرت صدر الوفاق نے اجلاس میں پیش کرنا تھیں جو ابھی زیر غور ہیں ان پر فیصلہ کیا گیا کہ:-

(الف) بنین کا بجوزہ ترمیمی نصاب جلد از جلد مجلس عاملہ کو پیش کیا جائے۔

(ب) بیانات کا نہ صرف نصاب بلکہ نظام تعلیم بھی بعض تراجمیں کا مقاضی ہے جو نکہ یہ ایک اہم مسئلہ ہے اس لیے اس پر مستقل غور عاملہ کے آئندہ اجلاس تک موقوف کیا جاتا ہے۔

(ج) درجہ تحفیظ کے امتحانات میں بعض اصلاحات ناگزیر ہیں ان پر بھی آئندہ اجلاس میں غور ہو گا۔

(۹) سال ۱۴۲۳ھ سے امتحانی فیسوں میں اضافہ:

سال ۱۴۲۳ھ سے امتحانی فیسوں میں دس فیصلہ اضافہ کی منظوری دی گئی۔



مدارس کی تمام تنظیموں کا ”دفایع مدارس“

کی جگہ لٹرنے کا اعلان

ملک بھر کے تمام مکاتب فکر کے دینی مدارس کی تنظیموں نے اپنے مشترک اجلاس میں فیصلہ کیا ہے کہ مدارس دینیہ کی آزادی اور خود مختاری کا ہر قیمت پر دفایع کیا جائے گا اور کسی بھی قسم کی حکومتی مداخلت کو برداشت نہیں کیا جائے گا۔ اجلاس میں چاروں صوبائی دارالحکومتوں میں کونشوں کے انعقاد کا بھی اعلان کیا گیا۔ اجلاس میں وفاق المدارس العربیہ کے صدر حضرت مولانا سلیم اللہ خان، ناظم اعلیٰ مولانا قاری محمد حنفی جانشہری، رابط المدارس الاسلامیہ پاکستان کے ناظم اعلیٰ مولانا عبد المالک، مولانا فتح محمد مہتمم جامعہ مرکز علوم اسلامیہ، تنظیم المدارس پاکستان کے صدر مفتی عبدالقیوم ہزاروی، ناظم اعلیٰ مولانا ذاکر سر فراز نعیی، وفاق المدارس الشیعہ کے سیکرٹری جزل محمد عباس نقوی اور محمد افضل حیدری، وفاق المدارس السلفیہ کے ناظم اعلیٰ مولانا محمد یوسف اور جامعہ اشرفیہ کے نائب مہتمم مولانا حافظ فضل الرحمن نے شرکت کی۔ اجلاس کی صدارت رابطہ المدارس الاسلامیہ پاکستان کے صدر مولانا عبد المالک نے کی۔ اتحاد تنظیمات مدارس دینیہ پاکستان کے رابطہ سیکرٹری مولانا قاری محمد حنفی جانشہری نے افتتاحی خطاب میں دینی مدارس کے خلاف متحده جدوجہد کی ضرورت پر زور دیا اور مدارس کے سلسلے میں سرکاری حلقوں کی جانب سے مجوزہ اقدامات پر تنقید کی۔ اجلاس سے حضرت مولانا سلیم اللہ خان صاحب، مولانا مفتی عبدالقیوم ہزاروی صاحب، مولانا ذاکر سر فراز نعیی صاحب، مولانا عبد المالک صاحب، عباس نقوی صاحب اور مولانا محمد یوسف صاحب نے بھی خطاب کیا۔ شرکاء نے اس موقف کا اعادہ کیا کہ مدارس اپنے عظیم باضی کی شاندار روایات کو برقرار رکھتے ہوئے ہمت و استقامت کے ساتھ دین حنفی کی ترویج اور ملک و ملت کی تعمیر میں اپنا سفر جاری رکھیں گے اور اس کی راہ میں ہر قسم کی اندر ورنی اور بیرونی سازشوں کا ذہن کر مقابلہ کیا جائے گا۔ اجلاس میں فیصلے کیے گئے کہ مدارس دینیہ کی آزادی، خود مختاری کا ہر قیمت پر دفایع کیا جائے گا اور کسی بھی قسم کی حکومتی مداخلت ہرگز برداشت نہیں کی جائے گی۔ مختلف حلقوں کی جانب سے مدارس دینیہ پر لگائے جانے والے بے بنیاد الزامات مخصوص اہداف حاصل کرنے کے لیے غیر ملکی اسلام دشمن قوتوں کے ایجادنے کا حصہ ہیں جن کو کلی طور پر درکیا جاتا ہے اور اس لب و لہجہ کی سخت مدت کی جاتی ہے۔ حکومتی حلقوں کی جانب سے کیے جانے والے گمراہ کن اور بے بنیاد پروپیگنڈے کے جواب میں حقائق کو واضح کرنے، رائے عامہ کو دینی مدارس کی عظمت سے آگاہ کرنے اور دینی اور اولین کی گمراہ قدر خدمات کو اجاگر کرنے کے لیے پورے ملک میں صوبائی دارالحکومتوں میں صوبائی کونشن اور مرکزی سطح پر اسلام آباد میں تحفظ عظمت مدارس کونشن منعقد کیے جائیں گے۔ اجلاس میں فیصلہ کیا گیا کہ پہلا صوبائی کونشن جامعہ نعییہ لاہور میں ۶ جنوری کو، دوسرا صوبائی کونشن بوری ٹاؤن کراچی میں ۲۰ جنوری کو، تیسرا صوبائی کونشن جامع مسجد درویش پشاور میں ۳ فروری کو منعقد ہو گا۔ جبکہ مرکزی کونشن ۱۰ فروری کو اسلام آباد میں منعقد ہو گا جس میں تمام مکاتب فکر کے ہزاروں مدارس دینیہ کے لاکھوں علماء کرام، طلباء اور ملت کے نماینہ و فوڈ شریک ہوں گے۔ ان اجتماعات کے انتظامات کے لیے پانچوں تنظیموں کے ناظمین اعلیٰ پر مشتمل کونشن کمیٹی تشکیل دی جائے گی۔ اجلاس میں طے کیا گیا کہ تمام شعبہ ہائے حیات سے متعلق افراد سے رابطہ کر کے انہیں دینی مدارس کے خلاف ہونے والی عالمی سازش سے آگاہ کیا جائے گا اور دینی مدارس کے خلاف اس گھناؤ نی سازش کو ناکام کرنے کے لیے پوری ملت و بیدار کیا جائے گا۔